

ಪ್ರಾಯ ಅನೇಕ ಜನರಲ್ಲಿದೆ. ಅಲ್ಲದೆ ಈ ಪಾದವನ್ನು ಅನೇಕ ಜನ ಸಂಸತ್ ಸದಸ್ಯರು ಶಾಸಕರೂ ಕೂಡ ಒಪ್ಪಿದ್ದಾರೆ, ಅಲ್ಲದೆ ಒತ್ತಾಯಪಡಿಸಿದ್ದಾರೆ. ಈ ಕಾರಣದ ಮೇಲೆ ವಿಪುಲ ಮಾಡುವುದಾದರೆ ಸ್ವಲ್ಪ ಹಣ ಲಿಫ್ಟ್‌ಗಿಡುವುದು, ಆದರೆ ನಾವು ಹಣವನ್ನೇ ಪ್ರಧಾನವಾಗಿ ಇಟ್ಟುಕೊಳ್ಳುವುದಕ್ಕಾಗುವುದಿಲ್ಲ. ರಾಷ್ಟ್ರದ ದೃಷ್ಟಿಯಿಂದ ಇಲ್ಲಿ ಬೆಂಗಳೂರಿನಲ್ಲಿ ಇಂಥಾ ಒಂದು ಸಂಸತ್ ಅಧಿವೇಶನ ನಡೆಸುವುದು ಒಳ್ಳೆಯದು ಎಂದು ಕಂಡುಬಂದಿದ್ದರಿಂದ ನಮ್ಮ ಕರ್ನಾಟಕದಲ್ಲಿ ಮಾಡಬೇಕು ಅಂತ ಮಾಡಿದ್ದಾರೆ. ಆದುದರಿಂದ ನಾವು ಹಣದ ದೃಷ್ಟಿಯಿಂದಲೇ ಇದನ್ನು ನೋಡಬೇಕಾದ ಅವಶ್ಯಕತೆ ಇಲ್ಲ ಎಂದು ಹೇಳುತ್ತೇನೆ.

ಶ್ರೀ ಎಸ್. ಎಂ. ಶೀರನಾಳಿ ಚಂದ್ರಶೇಖರ್.— ಹಾಗಾದರೆ ಈ ಸಂಸತ್ ಅಧಿವೇಶನವನ್ನು ಇಲ್ಲಿ ನಡೆಸಲು ಕೇಂದ್ರ ಸರ್ಕಾರದವರು ಇಷ್ಟು ಹಣವನ್ನು ಕೊಡುತ್ತೇವೆ ಅನ್ನುವ ಆಶ್ವಾಸನೆ ಏನಾದರೂ ಕೊಟ್ಟಿದ್ದಾರೆಯೇ ? ಇನ್ನು ಸ್ವಲ್ಪದ ಅವಕಾಶದ ಬಗ್ಗೆ ಹೇಳುವುದಾದರೆ ಈ ಅಧಿವೇಶನವನ್ನು ವಿಧಾನ ಸೌಧದಲ್ಲಿ ನಡೆಸುವುದಕ್ಕೆ ಸಾಕಾಗುತ್ತದೆಯೇ ? ಬೆಂಗಳೂರು ಹೊರವಲಯ ತೆಗೆದುಕೊಂಡರೆ ಎಲ್ಲ ಅನುಕೂಲತೆಗಳಿಗೂ ಸಾಕಾಗುವಷ್ಟು ಜಾಗ ಇಲ್ಲಿ ಇರುವುದಿಲ್ಲ. ಜಾಗ ಮತ್ತು ಬೇರೆ ಎಲ್ಲ ಅನುಕೂಲತೆಗಳಿಗೂ ಏನು ವ್ಯವಸ್ಥೆ ಮಾಡಿದ್ದೀರಿ ?

ಶ್ರೀ ಕಾಗೋಡು ತಿಮ್ಮಪ್ಪ.— ಇದುವರೆಗೂ ಕೇಂದ್ರ ಸರ್ಕಾರದವರು, ಈ ಬಗ್ಗೆ ಇಷ್ಟು ಹಣ ಕೊಡುತ್ತೇವೆಂದು ನಮಗೆ ಆಶ್ವಾಸನೆ ಕೊಟ್ಟಿಲ್ಲ. ಇಲ್ಲಿ ಅಧಿವೇಶನವನ್ನು ನಡೆಸುವುದಕ್ಕೆ ಸಾಧ್ಯವೇ ಇಲ್ಲವೇ ಎನ್ನುವುದನ್ನು ಪರಿಶೀಲನೆ ನಡೆಸಿದ್ದಾರೆ. ಇಲ್ಲಿ ಇರತಕ್ಕಂಥಾ ವಿಧಾನಸೌಧದ ಅನುಕೂಲತೆಗಳನ್ನು ಮತ್ತು ನಮ್ಮ ಸರ್ಕಾರಿ ಕಟ್ಟಡಗಳು ಹಾಗೂ ಇಲ್ಲಿರತಕ್ಕಂಥಾ ಅನೇಕ ದೊಡ್ಡ ದೊಡ್ಡ ಹೊಟೆಲುಗಳು ಮತ್ತು ಇತರ ಕಟ್ಟಡಗಳನ್ನು ಅಧಾರವನ್ನಾಗಿ ಇಟ್ಟುಕೊಂಡು ಪರಿಶೀಲನೆ ನಡೆಸಿದ್ದಾರೆ. ಈ ದೃಷ್ಟಿಯಿಂದ ಇಲ್ಲಿ ಸಂಸತ್ ಅಧಿವೇಶನವನ್ನು ನಡೆಸುವುದಕ್ಕೆ ಸಾಧ್ಯವೇ ಮತ್ತು ಸಾಕಷ್ಟು ಅನುಕೂಲತೆಗಳು ಇಲ್ಲಿ ಇವೆಯೇ ಇಲ್ಲವೇ ಎನ್ನುವುದನ್ನು ಅವರು ಕಂಡುಹಿಡಿದಿದ್ದಾರೆ. ಅದನ್ನೆಲ್ಲಾ ನೋಡಿಕೊಂಡೇ ಇಲ್ಲಿ ಈ ಅಧಿವೇಶನ ಮಾಡಬೇಕು ಎಂದು ಅವರ ಮನಸ್ಸಿಗೆ ಕಂಡು ಬಂದಿದೆ. ಆದರೆ ಈ ಅಧಿವೇಶನವನ್ನು ತತ್ಕ್ಷಣವಾಗಿ ಮಾಡುವುದಕ್ಕೆ ಇನ್ನೂ ಏನೂ ಟೀರ್ಮಾನ ತೆಗೆದುಕೊಂಡಿಲ್ಲ. ಅವರು ಈ ಬಗ್ಗೆ ಒಂದು ಟೀರ್ಮಾನ ತೆಗೆದುಕೊಂಡ ಮೇಲೆ ನಮಗೆ ಬರೆಯುತ್ತಾರೆ. ಆದರಿಗೆ ನಾವು ಮಾಡಬೇಕಾದಂಥಾ ಸಹಾಯವನ್ನು ಮಾಡಿದರೆ ಬಹುಶಃ ರೀತಿಯಲ್ಲಿ ಆ ಅಧಿವೇಶನವನ್ನು ಕರೆಯುವುದಕ್ಕೆ ಸಾಧ್ಯತೆ ಇದೆ. ಈ ಬಗ್ಗೆ ಅವರ ಅನುಮತಿಯನ್ನು ನಿರೀಕ್ಷೆ ಮಾಡುತ್ತಿದ್ದೇವೆ.

### Grants to Nursery Schools in Hyderabad-Karnataka area.

750 SRI M. Y. PATIL (Afzalpur).—Will the Minister of State for Primary and Secondary Education be pleased to state. —

(a) whether it has come to the notice of Government that grant-in-aid to the Pre-primary Schools is not given to the Hyderabad-Karnataka area, though this grant is being paid to all the other areas of the State ;

(b) if so, whether Government is proposed to give the grant-in-aid from this year ?

SMT NAGAMMA C. KESHA MURTHY (Minister of State for Primary and Secondary Education).—

(a) Yes.

(b) This matter will be examined.

ಶ್ರೀ ಎಂ. ವೈ. ಗಾಟೀಲ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಯವರು ನನ್ನ ಆ ಪ್ರಶ್ನೆಗೆ ಉತ್ತರವಾಗಿ ಪೂರ್ಣ ಪ್ರಾಥಮಿಕ ಶಾಲೆಗಳಿಗೆ ಸಹಾಯಧನವನ್ನು ಎಲ್ಲಾ ಭಾಗಗಳಿಗೂ ಕೊಡುತ್ತಾ ಇದ್ದು

ಈ ಹೈದರಾಬಾದ್ ಕರ್ನಾಟಕ ಭಾಗಕ್ಕೆ ಅದನ್ನು ಕೊಡುತ್ತಾ ಇಲ್ಲ ಎಂದು ಹೇಳಿದ್ದಾರೆ. ಆ ತಾಯಿಯ ವರಿಗೆ ನಾನು ಕೇಳುತ್ತೇನೆ, ಹೈದರಾಬಾದ್ ಕರ್ನಾಟಕ ಮಕ್ಕಳು ಮಲತಾಯಿಯ ಮಕ್ಕಳೇ, ಅಥವಾ ಅವರು ತಮ್ಮ ಮಕ್ಕಳು ಅಲ್ಲವೇ? ಅವರಿಗೆ ಸಹಾಯಧನವನ್ನು ಕೊಡದೇ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆ ಎಂದು ಅವರು ಹೇಳಿದ್ದಾರೆ. ಅದರ ಅವರು ಏತಕ್ಕೆ ಇಷ್ಟು ದಿವಸ ಆ ನರ್ಸರಿ ಸ್ಕೂಲ್‌ಗಳಿಗೆ ಸಹಾಯಧನವನ್ನು ಒದಗಿಸಿಲ್ಲ ಎಂಬುದನ್ನು ಅವರು ಹೇಳಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—ನಾನು ಈ ಪ್ರಶ್ನೆಗೆ ಉತ್ತರವನ್ನು, ಅವರ ಎರಡ ನೆಯ ಪ್ರಶ್ನೆಗೆ ಉತ್ತರ ಕೊಟ್ಟಿರತಕ್ಕಂಥಾದರಲ್ಲಿ ಹೇಳಿದ್ದೇನೆ; ಈ ವಿಷಯವನ್ನು ಪರಿಶೀಲಿಸಲಾಗುತ್ತಿದೆ ಎಂದು ಈಗಾಗಲೇ ಹೇಳಿದ್ದೇನೆ.

ಶ್ರೀ. ಎಂ. ಪ್ರೆ. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಇದರಲ್ಲಿ ಪರಿಶೀಲಿಸುವ ವಿಚಾರ ಬರುವುದಿಲ್ಲ. ಎಲ್ಲಾ ಭಾಗಗಳಿಗೂ ಈ ಸಹಾಯಧನವನ್ನು ಕೊಟ್ಟಿದ್ದು, ನಮ್ಮ ಭಾಗಕ್ಕೆ ಏತಕ್ಕೆ ಕೊಟ್ಟಿಲ್ಲ ಎನ್ನುವ ಬಗ್ಗೆ ಉತ್ತರ ಕೊಡಬೇಕಾಗಿದೆ. ಅದಷ್ಟು ಬೇಗ ಈ ಹೈದರಾಬಾದ್ ಕರ್ನಾಟಕದ ಭಾಗದ ಮಕ್ಕಳಿಗೆ ಸಹಾಯಧನವನ್ನು ಕೊಡುತ್ತೇನೆ ಎನ್ನುತ್ತಕ್ಕಂಥ ಒಂದು ಆಶ್ಚರ್ಯವನ್ನು ಮಾನ್ಯ ಮಂತ್ರಿಯವರು ಕೊಡಬೇಕು ಎಂದು ನಾನು ತಮ್ಮ ಮಂತ್ರಾಂತರ ಅವರಲ್ಲಿ ಕೇಳಿಕೊಳ್ಳುತ್ತಿದ್ದೇನೆ.

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—ಸ್ವಾಮಿ, ಈ ಕಂಪಲ್ಸರಿ ಎಡುಕೇಷನ್ ಅಕ್ಟ್ ಪ್ರಕಾರ pre-primary education is not obligatory. ಆ ದೃಷ್ಟಿಯನ್ನು ಇಟ್ಟು ಕೊಂಡು ಹಿಂದೆ ಆದು ಹೇಗೆ ನಡೆದುಕೊಂಡು ಬಂದಿದೆಯೋ ಅದನ್ನೇ ನಾವು ಈಗಲೂ ಮುಂದುವರಿಸಿ ದ್ದೇವೆ. ಒಲ್ಡ್ ಮೈಸೂರಿಗೆ ನಾವು ಬೇರೆ ತರಹ ಕೊಡುತ್ತಿದ್ದೇವೆ. ಹೈದರಾಬಾದ್ ಕರ್ನಾಟಕಕ್ಕೆ ನಾವು ಕೊಡುತ್ತಾ ಇಲ್ಲ. ಮದ್ರಾಸ್—ಕರ್ನಾಟಕ ಏರಿಯಾಕ್ಕೂ ಕೊಡುತ್ತಾ ಇಲ್ಲ. ಬಾಂಬೆ ಕರ್ನಾಟಕ ಏರಿಯಾದಲ್ಲಿ ಬೇರೆ ರೀತಿಯಲ್ಲಿ ಏನಿದೆಯೋ ಅದನ್ನೇ ಕಂಟಿನ್ಯೂ ಮಾಡಿದ್ದೇವೆ. ಆದರೆ ಇತ್ತೀಚೆಗೆ ಬೇರೆ ಬೇರೆ ನಗರ ಪ್ರದೇಶಗಳಲ್ಲಿ ಒಂದೇ ಅಲ್ಲ, ಗ್ರಾಮಾಂತರ ಪ್ರದೇಶಗಳಲ್ಲಿ ಸಹ ಈ ನರ್ಸರಿ ಸ್ಕೂಲುಗಳು ಬೇಕು ಎನ್ನುತ್ತಕ್ಕಂಥ ಬೇಡಿಕೆ ಜಾಸ್ತಿಯಾಗಿರುವುದರಿಂದ ಇದಕ್ಕೂ ಒಂದು ಯೋಜಿ ಫಾರಂ ಗ್ರಾಂಟ್ ಇನ್ ಏಡ್ ಕೋಡ್ ಮಾಡುತ್ತಿದ್ದೇವೆ. ಇಡೀ ರಾಜ್ಯಕ್ಕೆ ಅನ್ವಯಿಸುವಂತೆ ಒಂದು ಯೋಜಿಫಾರಂ ಗ್ರಾಂಟ್ ಇನ್ ಏಡ್ ಕೋಡ್ ರಿಲೀಸ್ ಮಾಡುವುದರ ಜೊತೆಗೆ ಸರ್ಕಾರ ಈ ವಿಚಾರ ವನ್ನೂ ಪರಿಶೀಲನೆ ಮಾಡುತ್ತದೆ.

ಅಧ್ಯಕ್ಷರು.—ಇದರಲ್ಲಿ ಪರ್‌ಪಸ್ ಅಗಿ ಇಷ್ಟು ಡಿಸ್ಟ್ರಿಮಿನೇಷನ್ ಆಗುತ್ತಾ ಇದೆ. ಇದನ್ನು ಸರಿಪಡಿಸಲು ಗ್ರಾಂಟ್ ಇನ್ ಏಡ್ ಕೋಡ್‌ನಲ್ಲಿ ಅಮೆಂಡ್‌ಮೆಂಟ್ ಮಾಡುವುದಾದರೂ ಕೂಡ ಇನ್ನು ಯಾವುದೋ ಕಾಲದೊಳಗೆ ಅದು ಆಗಬಹುದು. It is a glaring case of discrimination.

SMT. NAGAMMA KESHAVAMURTHY.—It is there, I accept it. But we have to.....

MR. SPEAKER.—But you see this year it is done.

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—ರಾಜ್ಯದಲ್ಲಿ ಎಲ್ಲಾ ಕಡೆ ಒಂದೇ ರೀತಿಯಲ್ಲಿ ಈ ಒಂದು ವ್ಯವಸ್ಥೆಯನ್ನು ಜಾರಿಗೆ ಕೊಡಬೇಕಾದರೆ ಎಷ್ಟು ಹಣ ಬೇಕು ಎಂಬುದನ್ನು ಲೆಕ್ಕ ಹಾಕಿ ಆ ಬಗ್ಗೆ ಪ್ರಪೋಸಲ್‌ನ್ನು ಪೈನಾನ್ಸ್ ಡಿಪಾರ್ಟ್‌ಮೆಂಟ್‌ಗೆ ಕಳಿಸಿದೆ. ಅದು ಅಲ್ಲಿಂದ ಬಂದ ತಕ್ಷಣ ನಾವು ಮಾಡುತ್ತೇವೆ.

SRI K. BHASKAR NAIDU.—The Finance Minister is here. Why not he say something in this matter?

ಅಧ್ಯಕ್ಷರು.—ಇದರಲ್ಲಿ ಡಿಸ್ಟ್ರಿಮಿನೇಷನ್ ಆಗುವುದಿಲ್ಲ ಎಂದು ತೋರಿಸುವುದಕ್ಕೆ ಒಂದೆರಡು ಸ್ಕೂಲಿಗೆ ಇದನ್ನು ಕೊಟ್ಟು ನಂತರ ಆ ವಿಚಾರದಲ್ಲಿ ಪ್ರಯತ್ನ ಮಾಡಿ,